

Ganga Stava 4

ಗಂಗಾಸ್ತವಃ 4

Document Information



Text title : Ganga StavaH 4

File name : gangAstavaH4.itx

Category : devii, nadI, devI

Location : doc_devii

Author : chandrashekarabhAratI

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org



ಗಂಗಾಸ್ತವಃ 4



ಸುವೇಣಿನಿರ್ಧೂತಮನೋಜ್ವಭೃಂಗಾ ಮಜ್ಜತ್ಸುರೀಕುಂಕುಮಪಂಕಪಿಂಗಾ .
ಪಾಪಾಗ್ನಿನಿರ್ವಾಪಣದಕ್ಷಭಂಗಾ ಗಂಗಾ ಮಮಾಂಗಾನ್ಯಮಲೀಕರೋತು .. 1..
ಭಗೀರಥೇನಾತಿತಪಸ್ವಿನಾ ಪುರಾ ಸಂಪ್ರಾರ್ಥಿತಾ ಸದ್ಗತಯೇ ಪಿತೃಣಾಂ .
ದಿವೋ ಭುವಂ ಪ್ರಾಪ್ಯ ಜನಾನ್ ಪುನಾನಾ ಗಂಗಾ ಮಮಾಂಗಾನ್ಯಮಲೀಕರೋತು
.. 2..
ಸ್ವಚ್ಛಂ ಜನಾನಾಂ ಹೃದಯೇ ಕರೋಮಿ ಮದ್ದರ್ಶನಸ್ನಾನಕೃತಾಮಿತೀವ .
ವಿಬೋಧನಾರ್ಥಂ ಸ್ಫಟಿಕಾಚ್ಛಕಾಯಾ ಗಂಗಾ ಮಮಾಂಗಾನ್ಯಮಲೀಕರೋತು .. 3..
ಸ್ವಾಚ್ಛೇನ ಮಾಧುರ್ಯವಶೇನ ಚಾಂಭೋ ಯದೀಯಮೇವಾರ್ಹತಿ ಸರ್ವಲೋಕೈಃ
.
ಕ್ಷೀರಾದಿಶಬ್ದೈರಭಿಧೇಯತಾಂ ಸಾ ಗಂಗಾ ಮಮಾಂಗಾನ್ಯಮಲೀಕರೋತು .. 4..
ಸ್ಮರಾರಿಣಾ ಸಂತತಮಂಬಿಕಾಯಾ ಈರ್ಷ್ಯಾಸ್ಪದೇ ಮೂರ್ಧ್ನ್ಯಪಲಾಲ್ಯಮಾನಾ .
ಅಶೇಷಕಲ್ಯಾಣಗುಣೈಕಭೂಮಿಃ ಗಂಗಾ ಮಮಾಂಗಾನ್ಯಮಲೀಕರೋತು .. 5..
ಮದಂಘ್ರಿಭಾಜಾಂ ಮಕರದ್ವಜೋತ್ಥಾಂ ಪೀಡಾ ಭವೇನ್ನೇತಿ ವಿಬೋಧನಾಯ .
ಕುರ್ವತ್ಯಧಸ್ತಾದ್ ಧ್ವಜಮಸ್ಯ ಯಾ ಸಾ ಗಂಗಾ ಮಮಾಂಗಾನ್ಯಮಲೀಕರೋತು ..
6..
ಸ್ವಯಂ ಭ್ರಮಾಡ್ಯಾಪಿ ನಿಮಜ್ಜತಾಂ ನೃಣಾಂ ನಿವಾರಯಂತೀ ನಿಖಿಲಂ ಭ್ರಮೌಘಂ
.
ಜ್ಞಾನಪ್ರದಾನೇನ ಮಹಾವದಾನ್ಯಾ ಗಂಗಾ ಮಮಾಂಗಾನ್ಯಮಲೀಕರೋತು .. 7..
ಶಿವಂ ಪತಿಂ ಸಪ್ತಮವಾಪ್ತುಕಾಮಾ ಸಪ್ತಾಕೃತಿಯಾ ಸ್ವಯಮಪ್ಯಭೂತ್ ಸಾ .
ಪತಿವ್ರತಾನಾಂ ಧುರಿ ಕೀರ್ತನೀಯಾ ಗಂಗಾ ಮಮಾಂಗಾನ್ಯಮಲೀಕರೋತು .. 8..
ರಥಃ ಶರೀರಂ ಶ್ರುತಿಷು ಪ್ರಸಿದ್ಧಂ ರಥೀ ತು ತದ್ವಾಂತ್ಸಕಲಃ ಕೃಪಾಯಾಃ .
ಭಾಗೀ ಮಮೇತಿ ಬ್ರುವತೀ ಸ್ವನಾಮ್ನಾ ಗಂಗಾ ಮಮಾಂಗಾನ್ಯಮಲೀಕರೋತು .. 9..
ನೃಣಾಂ ಶರೀರತ್ರಯಶೋಧನಾರ್ಥಂ ಮಾರ್ಗೈಸ್ತಿಭಿಯಾ ಪ್ರವಹತ್ಯಜಸ್ರಂ .
ನಿರ್ಹೇತುಕಾರುಣ್ಯಪಯೋನಿಧಿಃ ಸಾ ಗಂಗಾ ಮಮಾಂಗಾನ್ಯಮಲೀಕರೋತು .. 10..
ಗಂಗಾಯಾ ದಶಕಂ ನಿತ್ಯಂ ಪಠತಾಂ ಭಕ್ತಿತೋ ನೃಣಾಂ .
ವಿಶುದ್ಧಿಂ ಮನಸೋ ದದ್ಯಾತ್ ಗಂಗಾಸಂಗೇನ ಮುಕ್ತಿದಾಂ .. 11..

ಪದನತಸುರವರಬೃಂದಂ ಮದನಾರಿಶಿರಃಸ್ವಜಂ ವಿಜಿತಕುಂದಂ .
ಸತತಂ ಮಂಗಲಕಂದಂ ವಂದೇ ಮಧುರಿಪುಪದಾಬ್ಜಮಕರಂದಂ .. 12..
ಧುನೋತು ಮಮ ದುಷ್ಕೃತಂ ಬಹುಜನುಃಶತ್ಯೈರಾರ್ಜಿತಂ
ಧಿನೋತು ಮಮ ಮಾನಸಂ ಸಕಲಸೌಖ್ಯಸಂದೋಹಿನೀ .
ಧುನೋತು ಸಕಲವ್ಯಥಾಃ ಶಿವಶಿರೋವಿಭೂಷಾಯಿತಾ
ತನೋತು ಮಮ ಶಂ ತನೋಃ ಸಪದಿ ಶಂತನೋರಂಗನಾ .. 13..
ಇತಿ ಶ್ರೀಶೃಂಗೇರೀಪೀಠಾಧೀಶ್ವರ-ಶ್ರೀಮಜ್ಜದಗುರುಶಂಕರಾಚಾರ್ಯ-
ಶ್ರೀಮತ್ಸಚ್ಚಿದಾನಂದಶಿವಾಭಿನವನೃಸಿಂಹಭಾರತೀ-ಪೂಜ್ಯಪಾದಶಿಷ್ಯೈಃ
ಶ್ರೀಮಜ್ಜದಗುರು-ಶ್ರೀಚಂದ್ರಶೇಖರಭಾರತೀಮಹಾಸ್ವಾಮಿಭಿಃ ಕೃತೋ ಗಂಗಾಸ್ತವಃ
ಸಂಪೂರ್ಣಃ ..

——
Ganga Stava 4

pdf was typeset on May 13, 2025

——
Please send corrections to sanskrit@cheerful.com

